

वर्गदृष्टि

Bargadristi Weekly

साप्ताहिक

संघर्षकै बीच क्रान्तिकारी पत्रकार महासंघको सम्मेलनको तयारी तीव्र

काठमाडौं । प्रेस विरोधी ऐन कानून तथा विधेयकका विरुद्ध संघर्षरत क्रान्तिकारी पत्रकार महासंघ संघर्षकै बीचबाट सम्मेलनको तयारीमा जुटेको छ । जेठको १६ र १७ गते बुटवलमा हुने सम्मेलनको तयारीको क्रममा महासंघले १, २, ३, ४, ५ र ७ प्रदेशको भेला सम्पन्न गरिसकेको छ भने १, ४, ७ र ३ नं प्रदेशले मुख्यमन्त्रीलाई ज्ञापन पत्र समेत बुझाइसकेको छ । यही बीचमा २

र ५ नं. प्रदेशले ज्ञापन पत्र बुझाउने तयारीका साथै सम्मेलनको तयारीको कामलाई तीव्रता दिइरहेका छन् । व्यवस्थापन, विधान प्रतिवेदन लेखन लगायतका कामहरू अन्तिम चरणमा रहेको महासंघले जनाएको छ । महासंघले सम्मेलनमा जिल्लाहरूबाट ३ जना प्रतिनिधि र २ जना पर्यवेक्षकका साथै प्रदेशहरूबाट पनि आवश्यकता अनुसार ३ जना प्रतिनिधि र २ जना पर्यवेक्षक सहभागी ... बाँकी ४ पेजमा

वर्ष ३ अङ्क ४५ पूर्णाङ्क १४३

२०७६ जेठ ६ गते सोमबार

Monday, 20 May, 2019

पृष्ठ ८

मूल्य रु. १०।-

संयुक्त पत्रकार संघर्ष समितिको अन्तर्क्रिया कार्यक्रम सम्पन्न

मिडिया काउन्सिल विधेयक फासीवादी नीतिको उपज

● वर्गदृष्टि संवाददाता

काठमाडौं । सरकारले हालै ल्याएको मिडिया काउन्सिल विधेयकका विरुद्ध संघर्षरत पाँच पत्रकार संगठनहरूले आयोजना गरेको अन्तर्क्रिया कार्यक्रम भव्य रूपमा सम्पन्न भएको छ । नेकपा (क्रान्तिकारी माओवादी) निकट क्रान्तिकारी पत्रकार महासंघ, नेकपा (विप्लव) निकट जनपत्रकार संगठन, नेकपा (मसाल) निकट प्रगतिशील पत्रकार संघ, समाजवादी पार्टी निकट नेपाल प्रेस सोसाइटी र मधेसी पत्रकार समाजको संयुक्त आयोजनामा भएको अन्तर्क्रियामा वक्ताहरूले मिडिया काउन्सिल विधेयकको चर्को विरोध गरे ।



सरकारले ल्याएको मिडिया काउन्सिल विधेयक फासीवादी नीतिको उपज भएको बताउँदै उक्त विधेयक अविलम्ब फिर्ता लिन माग गरे । महासचिव किरणले भने, "सरकारले नबुझे

मिडिया नियन्त्रित गर्ने विधेयक ल्याएको रहेछ भने चौतर्फी विरोध भएपछि यो विधेयक फिर्ता लिन्छ, फिर्ता लिएन भने सरकार फासीवादतर्फ अगाडि बढ्न खोजेको कुरा बुझ्नुपर्ने हुन्छ ।

फासिवाद सिङ जुरा पलाएर आउँदैन, मान्छे तिनै हुन् ।" महासचिव किरणले भने, "हिटलर र मुसोलिनीले राष्ट्रिय ... बाँकी ७ पेजमा

पाँच दलले ८ गते सडक अन्तरसंवाद गर्ने

काठमाडौं । केपी ओली सरकारले गरेका राष्ट्रघात, जनघात तथा फासिवादी क्रियाकलापका विरुद्ध संघर्षरत पाँच दलले जेठ ८ गते सडक अन्तरसंवाद गर्ने निर्णय गरेका छन् । नेकपा (क्रान्तिकारी माओवादी), नेकपा, ... बाँकी ४ पेजमा

२१औँ स्थापना दिवसको अवसरमा नेवा: मोर्चाले जेठ ९ मा राष्ट्रिय भेला गर्दै

काठमाडौं । २१ औँ स्थापना दिवसको अवसर पारेर नेकपा (क्रान्तिकारी माओवादी) निकट नेवा: राष्ट्रिय मुक्ति मोर्चाले जेठ ९ गते चौथो राष्ट्रिय भेला गर्ने भएको ... बाँकी ४ पेजमा

क्रान्तिकारी ट्रेड यूनियन महासंघको

राष्ट्रिय भेला ३१ र ३२ जेठमा

काठमाडौं । नेकपा (क्रान्तिकारी माओवादी) निकट अखिल नेपाल क्रान्तिकारी ट्रेड यूनियन महासंघले जेठको ३१ र ३२ गते काठमाडौंमा राष्ट्रिय भेला गर्ने निर्णय गरेको छ । महासंघको २५ वैशाखमा भएको केन्द्रीय सचिवालयको विस्तारित बैठकले उक्त निर्णय भएको हो । भेलालाई प्रभावकारी रूपमा सम्पन्न गर्नका लागि देशव्यापी १ महिने अभियान संचालन गर्ने निर्णय समेत गरेको छ ।

अभियानकै बीचमा पेशागत संघहरूको बैठक/भेला तथा सम्मेलनहरू गर्ने, प्रदेश तथा जिल्ला महासंघहरूको भेला तथा सम्मेलन गर्ने, पेशागत घटकहरूको जिल्ला ... बाँकी ४ पेजमा

सीपी गजुरेलद्वारा रचित 'राजनीतिक घटनाक्रम र प्रवृत्तिहरू' विमोचित

पुस्तक पढ्दा राजनीति पढिरहेको र राजनीति गरिरहेको अनुभूत हुन्छ



काठमाडौं । राजनीतिक नेता लेखक सीपी गजुरेलद्वारा लिखित "राजनीतिक घटनाक्रम र प्रवृत्तिहरू" शुक्रवार प्रज्ञा प्रतिष्ठानको हलमा एक भव्य कार्यक्रमबीच विमोचन गरिएको छ । मूलतः राजनीतिक आलेखहरूको संग्रहका रूपमा रहेको यो पुस्तक अक्सफोर्ड एन्टरनेशनल पब्लिकेशनद्वारा प्रकाशन गरिएको हो ।

पुस्तक विमोचन कार्यक्रमलाई सम्बोधन गर्दै प्रमुख अतिथि महासचिव किरणले नेता तथा लेखक सीपी गजुरेलको विमोचित पुस्तक "राजनीतिक घटनाक्रम र प्रवृत्तिहरू" पढ्दा आफैमा राजनीति पढिरहेको र राजनीति गरिरहेको अनुभूत हुने गर्दछ भन्दै

यो नेपाली राजनीतिक परिवर्तनका क्रममा भएको र हुने गरेका घटनाक्रम तथा प्रवृत्तिहरूको व्याख्या विश्लेषण र दिशा निर्देशको संकलन रहेको बताएका छन् । महासचिव किरणले पुस्तकलाई मूलतः विभिन्न दश खण्डहरूमा विभाजन गरी पाठकहरूले अध्ययन गर्न सके यसमा लेखिएका कुराहरूलाई बुझ्न सकिने कुरामा जोड दिएका छन् ।

अन्तर्राष्ट्रिय कम्युनिष्ट आन्दोलन, नेपाली कम्युनिष्ट आन्दोलनका वैचारिक धाराहरू, दक्षिणपन्थी संशोधनवाद, राष्ट्रिय स्वाधीनता, भँडुवा पुँजीवाद, संसदीय निर्वाचन, राष्ट्रियतासहित जनतन्त्र र जनजीविका, ... बाँकी ७ पेजमा

त्रिवि सेवा आयोगको अनियमितता विरुद्ध चरणबद्ध संघर्षमा अखिल (क्रान्तिकारी)

तालाबन्दी, पुत्ला दहनपछि कफन मार्चपास

काठमाडौं । निकै कडा प्रहरी सुरक्षा घेरा तोडेर नेकपा (क्रान्तिकारी माओवादी) निकट अखिल क्रान्तिकारीले त्रिभुवन विश्व विद्यालय सेवा आयोगको अध्यक्षको कार्यक्षमा तालाबन्दी गरे । त्यसपछि सतहमा पोखिएको त्रिवि सेवा आयोगको मनोमानीमा अखिलतयारले छानविन सुरु गर्‍यो । त्यही बीचमा शुक्रवार क्रान्तिकारी विद्यार्थीहरूले सेवा आयोगको गेटमा प्रहरीकै अगाडि पुत्ला दहन गरेका थिए । त्यसपछि क्रान्तिकारी विद्यार्थीहरूले आइतबार कफन मार्चपास गरेका छन् । यी संघर्षका बाबजुद पनि त्रिवि सेवा आयोगले गरेको निर्णय नसच्याए अफ सशक्त संघर्षका कार्यक्रम घोषणा गर्ने विद्यार्थी नेताहरूले बताएका छन् ।

त्रिवि सेवा कागजपत्र अखिलतयारको नियन्त्रणमा

काठमाडौं । त्रिभुवन विश्वविद्यालय सेवामा अखिलतयारको नियन्त्रणमा आन्तरिक कर्मचारी भर्नाका लागि त्रिविसेवाका अध्यक्षलगायतले आफ्ना परिवार, नातेदार र राजनीतिक भागबण्डाका आधारमा सेवाको लिखित परीक्षाको नतिजा प्रकाशित गरेपछि भएको विद्यार्थी आन्दोलन र तालाबन्दीका कारण अखिलतयारले सत्यतथ्य छानविनका लागि सम्बन्धित सबै कागजपत्रहरू त्रिविसेवा कार्यालयबाट जफ्त गरेको छ ।

अखिलतयारले परीक्षा नतिजासँग सम्बन्धित कागजातहरू नियन्त्रणमा लिएपछि त्रिविका सेवा समितिमा रहेका अध्यक्षदेखि सदस्यहरू सबै सिंहदरवार र बालुवाटार धाउन थालेका बताइएको छ । नातावाद, कृपावाद र राजनीतिक भागबण्डा तिने नेता तथा ... बाँकी ८ पेजमा



त्रिवि सेवा आयोग अध्यक्षलगायतले आफ्ना परिवार, नातेदार र राजनीतिक भागबण्डाका आधारमा ... बाँकी ४ पेजमा


अखिल नेपाल जनजाति महासंघको राष्ट्रिय सम्मेलन हुँदै

काठमाडौं । नेकपा (क्रान्तिकारी माओवादी) निकट अखिल नेपाल जनजाति महासंघको राष्ट्रिय सम्मेलन जेठको १८ र १९ मा कास्कीको पोखरामा हुँदैछ । 'संघीयताको आधार : पहिचान, स्वायत्तता र स्वशासन, राष्ट्रिय स्वाधीनता र आन्तरिक राष्ट्रियताका लागि एकता राष्ट्रिय सम्मेलन' मूल नाराका साथ हुन लागेको सम्मेलनले पहिचानसहितको जनगणतन्त्रको

लागि संघर्ष गर्ने नीति र नेतृत्व चयन गर्ने निर्णय बताइएको छ ।

महासंघले पहिचान विनाको प्रदेशहरूको नामाकरण खारेज गर, पूर्ण समानुपातिक निर्वाचन लागू गर, आदिवासी जनजाति र सरकारबीचमा भएको सम्झौता कार्यान्वयन गर लगायतका नाराहरू अगाडि सारेको छ ।

इच्छुक स्मृति दिवसमा प्रभातफेरी गरिने



काठमाडौं । जेठ १३ मा पर्ने इच्छुक स्मृति दिवसमा क्रान्तिकारी पत्रकार महासंघ, अखिल नेपाल जनसंस्कृतिक महासंघ, इच्छुक साँस्कृतिक प्रतिष्ठानद्वारा संयुक्त रूपमा प्रभातफेरी कार्यक्रम गरिने

भएको छ । विहान प्रभातफेरी र दिउसो इच्छुक साँस्कृतिक प्रतिष्ठानमा विशेष कार्यक्रमको आयोजना गरी साँस्कृतिक विलदान दिवस तथा इच्छुक स्मृति दिवस मनाउने कार्यक्रम तय गरिएको छ ।

मार्क्सवाद : सर्वहारा मुक्तिको सिद्धान्त

मानव जातिलाई चाहिने वस्तुहरूको निर्माण र उत्पादन गर्ने वर्गलाई मजदुर भनिन्छ । मजदुर वर्गको श्रमले पुँजीपति वर्गलाई नाफा कमाइदिन्छ । तर पनि मजदुरसँग उसका दुई हात बाहेक अरु केही पनि हुँदैनन् । यिनै दुई हातको सहाराले उसले आफ्नो जीवन धानिरहेको हुन्छ । त्यसैले कार्लमार्क्सले यस वर्गलाई केही पनि नभएको 'सर्वहारा वर्ग' भनी नामाकरण गर्नु भएको थियो । यसै वर्गको मुक्तिका लागि मार्क्स

मार्क्सभन्दा पहिले काल्पनिक साम्यवादका वारेमा अरु धेरैले सोचेका पनि र कल्पना तथा प्रयोग पनि गरेका थिए । रवर्ट ओबेन, सन्ट साइमन तथा चार्लर्स फुरेह जस्ता मानिसहरू यो कल्पनावादी साम्यवादको भ्रममा थिए र यसलाई प्रयोगमा देखाउन लागि परेका पनि थिए



● भरत बर्जामगर ●

आफैले सर्वहारा वर्गको सिद्धान्त प्रतिपादन गर्नुभयो । यसलाई मार्क्सको साम्यवादी सिद्धान्त

अर्थात् मार्क्सवादका संसारभर चिनियो । मार्क्सभन्दा पहिले

काल्पनिक साम्यवादका वारेमा अरु धेरैले सोचेका पनि र कल्पना तथा प्रयोग पनि गरेका थिए । रवर्ट ओबेन, सन्ट साइमन तथा चार्लर्स फुरेह जस्ता मानिसहरू यो कल्पनावादी साम्यवादको भ्रममा थिए र यसलाई प्रयोगमा देखाउन लागि परेका पनि थिए । तर त्यो कल्पनाको साम्यवाद वस्तुवादी थिएन र लागू पनि हुन सकेन ।

मार्क्सवादको विकासका क्रममा मार्क्सका चिन्तनसँग अरु धेरैका ... बाँकी ७ पेजमा

